

М О Н Ъ К И Н Д Х А М Д А Н

Кабарда Арӕсӕлӕ сӕн дурарн негдӕд 400 джил болджахиг уктдж келн-ӕмтнӕ ик джиргъл кеджӕхин учрар Кабардино-Балкарск Автономн Советск Социалистическ Республикин кӕдлмшчнриг, колхозникудиг, интеллигенцириг болн цуг кӕч-кӕлсчнриг СССР-н Деед Советин Президиум, СССР-н Министрмӕдин Совет болн Советск Союзин Коммунистическ партин Центральн Комитет йӕрӕджӕнӕ.

Кабарда Арӕсӕлӕ сӕн дурарн негдӕд 400 джил болсн ӕбнд нерӕдсн Кабардино-Балкарск АССР-н Деед Советин байрин сессий Нальчикд болв. Кабарда Арӕсӕлӕ сӕн дурар негдӕд 400 джил болсна тускар кесн докладин дару, СССР-н правительствин делегацин гардврч П.П. Лобанов, Российск Федерацин делегацин гардврч А. М. Сафронов, Ленинград бал-

гъсна делегацин гардврч, Грузинск ССР-н болн нань чигн делегацин йӕрӕлин ӕг келцхӕв. СССР-н Деед Советин Президиумд, СССР-н Министрмӕдин Советд болн КПСС-н Центральн Комитетд, бас РСФСР-н Деед Советин Президиумд, Российск Федерацин Министрмӕдин Советд болн алдр орс келн-ӕмтнд сессий бичг батлдж илгӕв.

Кабардинск келн-ӕмтнӕ алдршгсн кӕвӕн, Кабардин-Балкарин большевикӕдин гардврч Бетал Эдыкович Калмыковд ик байр-хӕрмин сӕӕрд бумб тосхлгъ кев.

Кабарда Арӕсӕлӕ сӕн дурарн негдӕд 400 джил болджах ӕбнд нерӕдсн эн элдв джиргълин митингд ирцхӕсн Нальчкин болн селӕдин кесг мингън кӕч-кӕлсчнр цуглрв.

Республикин балгъсдин болн

селӕдин олн мингън ӕмтн июлин 7 ӕрӕнӕс авн кеерӕлӕд сӕӕхрӕлчксн парксиг, сквермӕдиг болн уульницсиг дӕӕргв.

Эн туурсн байрта ӕдрт нерӕдсн мӕрдин урлдан — ик джиргъл эн ӕдр республиканск ипподромд болв.

Эн байрин ӕбнд нерӕддж секгдсн республиканск селӕнӕ эдл-ахун гӕӕхӕлд тер ӕдр бас олн улс цуглрв. Советск йосна джилмӕдг республикин тӕрӕ тӕрдг газрн кӕс-дундур холванас икӕр ӕсв, эрдни-шишӕ тӕрдг газрн 11 холвв, техническ культур тӕрдг газрн бас ӕсв. Республикин колхозмудин чилсн джилин оруг 1953 джилӕ орула дӕнцӕлхлӕ, хойр холванас даву болдж ӕсв.

Кӕдлмшчнрин болн селӕнӕ клубст, культурин Гермӕдт, театрмудт асхндн ик нӕр-джиргъл болв.

(ТАСС).